

وفاقی محتسب سیکرٹریٹ، ہیڈ آفس، اسلام آباد

Press Release

وفاقی محتسب کی معائنہ ٹیم کا نیشنل پولیس فاؤنڈیشن کا دورہ غیر قانونی تعمیرات کے خلاف ایکشن لینے کی ہدایت

اسلام آباد () وفاقی محتسب اعجاز احمد قریشی نے نیشنل پولیس فاؤنڈیشن کے خلاف شکایات کا نوٹس لیتے ہوئے ایڈیشنل سیکرٹری حمیر کریم کی سربراہی میں ایک معائنہ ٹیم تشکیل دے کر نیشنل پولیس فاؤنڈیشن کے معائنہ اور شکایات کا جائزہ لینے کے لئے بھیجی۔ معائنہ ٹیم نے عام لوگوں کی شکایات سننے کے ساتھ ساتھ NPF کی انتظامیہ سے بھی ملاقات کی اور شکایات کے ازالہ کے لئے ہدایات دیں۔ ایڈیشنل سیکرٹری حمیر کریم کی سربراہی میں معائنہ ٹیم میں رجسٹرار ثاقب خان، ایڈوائزر ڈاکٹر انعام الحق جاوید، کنسلٹنٹ پرویز حلیم راجپوت اور انوسٹی گیشن آفیسر عدنان احمد بھی شامل تھے۔ ٹیم کو بتایا گیا کہ نیشنل پولیس فاؤنڈیشن کی ہاؤسنگ اسکیم میں جگہ جگہ غیر قانونی اسپڈ بیکرز ہیں، غیر قانونی تعمیرات کی گئی ہیں، باؤنڈری دیوار نہ ہونے سے غیر متعلقہ لوگ گھس آتے ہیں، سیکورٹی کا نظام انتہائی ناقص ہے۔ سڑکوں کی حالت ناگفتہ بہ ہے، بجلی کے ٹرانسفارمر بعض اوقات اڑ جاتے ہیں جس کے باعث بجلی گھنٹوں غائب رہتی ہے۔ صفائی کا نظام بھی تسلی بخش نہیں۔ پانی کی تقسیم کا نظام بھی قابل اصلاح ہے اور گندے نالے کی وجہ سے سوسائٹی کے مکین پریشان ہیں۔ وفاقی محتسب کی ٹیم نے نیشنل پولیس فاؤنڈیشن کے ایم ڈی اور دیگر افسران سے بھی ملاقات کر کے ان کی مشکلات کا جائزہ لیا اور فاؤنڈیشن میں مسائل اور شکایات کے ازالہ کے لئے ہدایات جاری کرتے ہوئے غیر قانونی تعمیرات کے خلاف ایکشن لینے اور فاؤنڈیشن کی رہائشی اسکیم کے باسیوں کو بہتر سہولیات فراہم کرنے کی ہدایت کی۔ فاؤنڈیشن کی انتظامیہ نے بتایا کہ پراپرٹی ٹیکس سی ڈی اے وصول کرتا ہے، اس لئے فاؤنڈیشن کے مالی حالات خراب ہیں، اگر پراپرٹی ٹیکس فاؤنڈیشن کو وصول کرنے دیا جائے تو بہتر سہولیات فراہم کی جاسکتی ہیں۔ ٹیم اپنے دورہ کی تفصیلی رپورٹ تین دن کے اندر وفاقی محتسب کو پیش کرے گی۔